


नीमराणा औद्योगिक क्षेत्र में भी वेतन वृद्धि को लेकर श्रमिकों का असंतोष फैला

ईपीआईपी क्षेत्र स्थित एक विनिर्माण कंपनी में श्रमिकों ने मांगों को लेकर मोर्चा खोला

अलवर, (निसं)। औद्योगिक क्षेत्रों में वेतन वृद्धि व सुविधाओं को लेकर चल रहे श्रमिक आंदोलनों की सुगबुगाहट अब प्रमुख औद्योगिक हब नीमराणा तक पहुंच गई है। बीते कुछ दिनों से औद्योगिक इकाइयों में छिटपुट विरोध के बाद, अब रविवार के अवकाश के बाद सोमवार को श्रमिकों का असंतोष खुलकर सामने आ गया है। ईपीआईपी क्षेत्र स्थित एक विनिर्माण कंपनी में श्रमिकों ने अपनी मांगों को लेकर सड़क पर उतरकर मोर्चा खोल दिया है।

प्राप्त जानकारी के अनुसार, नीमराणा के इंडियन जोन में स्थित हिलोस सेंट निमाता कंपनी के श्रमिक अपनी वेतन वृद्धि और बुनियादी सुविधाओं की मांग को लेकर लंबे समय से लामबंद थे। प्रबंधन के साथ बातचीत बेनतीजा रहने के बाद आक्रोशित श्रमिकों ने कंपनी के मुख्य गेट पर धरना शुरू कर दिया है। श्रमिक लगातार नारेबाजी कर रहे हैं, जिससे औद्योगिक क्षेत्र में एक बार फिर तनावपूर्ण माहौल बन गया है। श्रमिकों के प्रदर्शन की सूचना मिलते



पुलिस-प्रशासन और कंपनी प्रबंधन के वरिष्ठ अधिकारियों ने श्रमिकों से वार्ता की।

ही स्थानीय पुलिस प्रशासन सतर्क हो गया है। किसी भी अग्रिम घटना को रोकने के लिए कंपनी के बाहर भारी संख्या में पुलिस बल तैनात किया गया है।

अधिकारियों का कहना है कि वे

स्थिति पर पैनी नजर बनाए हुए हैं और प्राथमिकता यह है कि कानून व्यवस्था बनी रहे। प्रशासन और कंपनी प्रबंधन के वरिष्ठ अधिकारी मौके पर मौजूद हैं और प्रदर्शनकारी श्रमिकों के साथ लगातार संवाद करने

का प्रयास कर रहे हैं। प्रबंधन का कहना है कि वे मांगों पर विचार कर रहे हैं और आपसी बातचीत से समाधान निकालने की दिशा में प्रयासरत हैं, ताकि उत्पादन प्रक्रिया पर कोई प्रतिकूल प्रभाव न पड़े।

■ किसी भी अग्रिम घटना को रोकने के लिए कंपनी के बाहर भारी संख्या में पुलिस बल तैनात किया गया है

गौरतलब है कि नीमराणा में पिछले तीन-चार दिनों में कुछ अन्य औद्योगिक इकाइयों में भी विरोध और हल्की झड़पों की खबरें सामने आई थी, जिन्हें प्रशासन और प्रबंधन ने समय रहते समझाईश कर शांत करा दिया था। सूत्रों के अनुसार, जापानी जोन की कुछ कंपनियों में भी श्रमिकों में असंतोष की दबी आवाजें उठ रही हैं। जानकारों का मानना है कि यदि समय रहते श्रमिकों की जायज मांगों पर प्रबंधन द्वारा ठोस कदम नहीं उठाए गए, तो यह असंतोष व्यापक रूप ले सकता है। फिलहाल पूरे औद्योगिक क्षेत्र में शांति है, लेकिन स्थिति संवेदनशील बनी हुई है। प्रशासन ने सभी कंपनियों को श्रमिकों के साथ बेहतर संवाद रखने के निर्देश दिए हैं।

सरवाड़ में स्कूल के बच्चों से भरा टेम्पो पलटा, तीन घायल



सरवाड़ में निजी शिक्षण संस्थान में अध्ययनरत बच्चों से भरा टेम्पो अनियंत्रित होकर पलट गया।

सरवाड़, (निसं)। सरवाड़ निकटवर्ती गांव प्रतापपुरा से हींगतड़ा जाने वाले रास्ते पर निजी शिक्षण संस्थान में अध्ययनरत बच्चों से भरा एक टेम्पो अनियंत्रित होकर पलटने से बड़ा हादसा हो गया। टेम्पो में करीब 15 छात्र-छात्राएं सवार थे, जिनमें से तीन को गंभीर चोटें आई हैं। सभी घायलों को उपचार के लिए केकड़ी के राजकीय जिला चिकित्सालय में भर्ती

■ टेम्पो में करीब 15 छात्र-छात्राएं सवार थे, जिनमें से तीन को गंभीर चोटें आई

कराया गया है।

जानकारी के अनुसार इस दुर्घटना में 12 वर्षीय अपित धाकड़ पुत्र हेमराज, निवासी सोहनपुरा, 11 वर्षीय वंदना

धाकड़ पुत्री शंकर धाकड़, निवासी भीमपुरा व 5 वर्षीय नैना कुमावत पुत्री भोजपुरा, निवासी समेलिया गंभीर रूप से घायल हो गए। अन्य बच्चों को मामूली चोटें आई हैं। सभी गंभीर घायलों को तुरंत जिला चिकित्सालय लाया गया। जहां चिकित्सकों की देखरेख में उनका उपचार किया गया। हादसे की सूचना मिलते ही शिक्षा विभाग में हड़कंप मच गया।

अनूपगढ़ : आपसी कहासुनी में छोटे भाई ने कुल्हाड़ी से वार कर बहन की हत्या की

अनूपगढ़, (निसं)। छोटे भाई ने अपनी बड़ी बहन की कुल्हाड़ी से वार कर हत्या कर दी। यह घटना कृषि भूमि को लेकर हुए विवाद के बाद हुई। मृतक की पहचान मंजू के रूप में हुई है, जबकि आरोपी भाई का नाम सुरेंद्र है।

जानकारी के अनुसार घटना रावला कस्बे के गांव 8 डीओएल की है। विवाद इतना बढ़ गया कि सुरेंद्र ने अपनी बहन

■ यह घटना कृषि भूमि को लेकर हुए विवाद के बाद हुई

मंजू के सिर पर कुल्हाड़ी से हमला कर दिया, जिससे उसकी मौके पर ही मौत हो गई। जब मंजू ने शोर मचाया तो घर के बाहर खड़ा उसका पति रामावतार ने मंजू को फर्श पर लट्ठुहान पड़ा देखा

और पास में सुरेंद्र भी मौजूद था। रामावतार ने तुरंत रावला पुलिस थाने को सूचना दी। सूचना मिलते ही डीएसपी प्रशांत कौशिक और एसआई गिरधारी सिंह अपनी टीम के साथ घटनास्थल पर पहुंचे। पुलिस को मौके पर ही आरोपी सुरेंद्र शव के पास बैठा मिला, जिसे हिरासत में ले लिया गया है।

अनूपगढ़ डीएसपी प्रशांत कौशिक

ने बताया कि आज सुबह सुरेंद्र ने अपनी बहन मंजू को फसल का हिस्सा देने के लिए बुलाया था। इस दौरान उनकी बहस हो गई। बहस इतनी बढ़ गई कि उसने गुस्से में कुल्हाड़ी से हमला कर दिया। डीएसपी प्रशांत कौशिक ने बताया कि पुलिस ने शव को कब्जे में ले लिया और इसकी सूचना की मंजू की मां और श्रीगंगानगर रह रहे दूसरे भाई को दी है।

श्रीगंगानगर में 25 के बाद बारिश की संभावना जताई

श्रीगंगानगर, (निसं)। जिले में एक कमजोर वेस्टर्न डिस्टरबेंस का असर जारी है। जिसके असर से तापमान में बढ़ोतरी हो रही है और धूल धरी आंधी के साथ तेज हवाएं चल रही हैं। आगामी दो-तीन दिनों तक ऐसा ही मौसम बना रहेगा। हालांकि, 25 अप्रैल के बाद एक नया और अधिक एक्टिव वेस्टर्न डिस्टरबेंस एक्टिव होगा, जिससे मौसम में बदलाव होगा और हल्की बारिश की संभावना है।

मौसम राडार स्टेशन, श्रीगंगानगर पर सोमवार सुबह न्यूनतम तापमान 22.2 डिग्री सेल्सियस रिकॉर्ड किया गया। रविवार को अधिकतम तापमान 39.6 डिग्री व न्यूनतम 23.1 डिग्री दर्ज किया गया। वहीं, शनिवार को न्यूनतम 22.2 डिग्री और अधिकतम 40.4 डिग्री रिकॉर्ड किया गया था। धूलभरी हवाओं से लोगों को दोपहर के समय लू जैसा एहसास हो रहा है। मौसम विशेषज्ञों के अनुसार जिले में कुछ दिनों तक गर्मी और धूलभरी हवाओं का सिलसिला जारी रह सकता है। 25 अप्रैल के बाद नया विक्षोभ सक्रिय होने पर हल्की बारिश या आंधी की संभावना है।

कोटा में छात्र ने फांसी लगाकर सुसाईड किया

कोटा, (निसं)। आरकेपुरम थाना इलाके में एक छात्र ने घर में फांसी का फंदा लगाकर आत्महत्या कर ली। मृतक बीएससी सेंकंड ईयर का छात्र था।

जानकारी के अनुसार आरकेपुरम इलाके के रोजड़ी निवासी 21 वर्षीय अजित ने कमरे में टिनशेड की एंगल से रस्सी से फंदा लगाकर फंदे पर लटक गया, जिसे नीचे उतारकर अस्पताल

लाया गया जहां डॉक्टर ने जांच के बाद उसे मृत घोषित कर दिया। आरकेपुरम थानाधिकारी सिद्धार्थ श्रीवास्तव ने बताया कि इलाके के रोजड़ी निवासी सुनील ने घर में फांसी का फंदा लगा लिया, मृतक बीएससी सेंकंड ईयर का छात्र था। थानाधिकारी ने बताया कि मृतक के शव का पोस्टमार्टम कराकर शव परिवजनों को सौंप दिया है।

पोकरण में भीषण आग लगी, तीन वाहन जले

पोकरण, (निसं)। पोकरण शहर के भगवान परशुराम चौक क्षेत्र में सोमवार को अचानक भीषण आग लगने से हड़कंप मच गया। आग इतनी तेज थी कि मौके पर खड़े तीन वाहन जलकर पूरी तरह खाक हो गए। घटना के बाद आसपास के दुकानदारों में अफरा-तफरी मच गई और लोग अपनी दुकानों से सामान सुरक्षित स्थानों पर हटाने लगे।

प्रत्यक्षदर्शियों के अनुसार आग तेजी से फैलती गई, लेकिन समय पर फायर ब्रिगेड नहीं पहुंचने से नुकसान बढ़ गया। स्थानीय लोगों ने अपने स्तर पर आग बुझाने का प्रयास किया, परंतु आग की तीव्रता के कारण उस पर काबू पाना मुश्किल रहा। सूचना मिलते ही पोकरण थाना अधिकारी भरत रावत मय जांबा मौके पर पहुंचे और स्थिति को संभाला।

नवलगढ़ में इंजेक्शन चोरी के मामले में तीसरा आरोपी भी गिरफ्तार

जयपुर के निजी अस्पताल का डायलिसिस टेक्नीशियन निकला खरीदार

नवलगढ़, (झुंझुनू)। जिला अस्पताल से लाखों रूपए के ह्यूमन एन्वैरॉपिन इंजेक्शन चोरी मामले में पुलिस जांच लगातार नए खुलासे कर रही है। मामले में पुलिस ने तीसरे आरोपी को गिरफ्तार कर पूरे नेटवर्क की परतें खोलनी शुरू कर दी है। गिरफ्तार आरोपी विकास सैनी जयपुर के एक निजी अस्पताल में डायलिसिस टेक्नीशियन के रूप में कार्यरत है और चोरी किए गए इंजेक्शनों

का खरीदार बताया जा रहा है। सीआई अजय सिंह के अनुसार आरोपी विकास सैनी को बर्बाद से गिरफ्तार किया गया है। प्रारंभिक जांच में सामने आया है कि वह मुख्य आरोपी देवेंद्र सिंह से चोरी के इंजेक्शन खरीदता था और दोनों के बीच नियमित आर्थिक लेन-देन भी होता था।

ट्रेनिंग से बनी पहचान, फिर तैयार हुआ सफ्लाई नेटवर्क :- पुलिस

जांच में यह अहम तथ्य सामने आया है कि विकास सैनी और देवेंद्र सिंह ने एक साथ फॉनिंग ली थी। इसी पुरानी पहचान का फायदा उठाकर दोनों ने मिलकर इंजेक्शनों की अवैध खरीद-फरोख्त का नेटवर्क तैयार किया। अस्पताल से चोरी कर महंगे इंजेक्शन बाहर सफ्लाई किए जा रहे थे, जिससे पूरे मामले में संगठित गिरोह की आशंका गहराती जा रही है। अब पुलिस का फोकस इस बात

पर है कि चोरी किए गए इंजेक्शन आखिर किन जगहों पर और किन लोगों को बेचे जा रहे थे। आशंका है कि यह नेटवर्क अन्य शहरों और निजी अस्पतालों तक फैला हो सकता है। इससे पहले पुलिस मुख्य आरोपी दीपाली कुमावत और देवेंद्र सिंह को गिरफ्तार कर चुकी है। तीसरी गिरफ्तारी के बाद जांच और तेज कर दी गई है तथा अन्य संभावित आरोपियों की तलाश जारी है।

अलवर में अवैध खनन रोकने गई वन विभाग की टीम पर खनन माफियाओं ने हमला किया

अलवर, (निसं)। अलवर में अवैध खनन के खिलाफ कार्रवाई करने गई वन विभाग की टीम पर खनन माफियाओं ने हमला कर दिया। बेखौफ खनन माफियाओं ने न केवल सरकारी कार्य में बाधा डाली, बल्कि वन रक्षक के साथ मारपीट कर उनका मोबाइल फोन, पहचान पत्र और नकदी लूट कर टैक्टर-ट्रॉली सहित फरार हो गए। घटना कदमर के सहाड़ी गांव की है। वन विभाग ने धोलागढ़ थाने में शनिवार देर रात नामजद रिपोर्ट दर्ज कराई है।

क्षेत्रीय वन अधिकारी (रेंजर) रवि सिंह भाटी ने बताया कि सहाड़ी गांव के पास अवैध पत्थरों के परिवहन की गुप्त सूचना मिली थी। एसीएफ अलवर के मार्गदर्शन में टीम ने घेराबंदी की। इस दौरान पत्थरों से भरी एक टैक्टर-ट्रॉली को रकने का इशारा किया, लेकिन ड्राइवर श्याम गुर्जर ने तेज रफ्तार में भाग लिया। रवि सिंह भाटी ने बताया कि टीम ने पीछा कर टैक्टर को दबोक लिया था। जब विभाग की टीम ड्राइवर को पकड़ने का प्रयास कर रही थी, तभी माफिया श्याम गुर्जर ने शोर मचाकर अपने साथियों को बुला लिया। कुछ ही



खनन माफिया मौके से वन विभाग की टीम के साथ मारपीट कर फरार हो गये।

देर में सतवीर गुर्जर और अन्य 4-5 साथी गाड़ी लेकर मौके पर पहुंचे और वन विभाग की टीम पर टूट पड़े। वन रक्षक रामवीर सिंह घटनाक्रम का वीडियो बना रहा था। उससे जबरदस्ती पथराव कर मोबाइल छीन ले गए।

रेंजर ने बताया कि यहां अपराधिक प्रवृत्ति के लोगों का एक बड़ा गिरोह है,

जो क्षेत्र में संवेदनशील इलाकों में अवैध खनन का कार्य करता है। आसपास एक दूसरे को सूचना देते रहते हैं। पकड़े जाने पर टैक्टर-ट्रॉली को जब तक तेज गति से भगाते रहते हैं, जब तक गिरोह के साथी सहायता करने नहीं आ जाते हैं और आने पर चारों ओर से वन विभाग की टीम को घेर लेते हैं। रेंजर ने बताया

कि सहाड़ी गांव अति संवेदनशील है। आरोपी श्याम और सतवीर गुर्जर के साथ पहले भी मुठभेड़ हो चुकी है। इस बार उन्होंने राजकीय में बाधा डालते हुए लूटपाट की है। पुलिस में मामला दर्ज कर दिया गया है।

रवि सिंह भाटी ने बताया कि इन लोगों के पास अवैध हथियार भी होते हैं।

■ बेखौफ खनन माफियाओं ने वन रक्षक के साथ मारपीट की, नामजद रिपोर्ट दर्ज

इन लोगों के ऊपर कहीं न कहीं राजनीतिक संरक्षण होने के चलते वे बेखौफ होकर ऐसी घटना को अंजाम देते रहते हैं। वन विभाग के पास मुकाबला करने के लिए हथियार नहीं हैं। फायदा माफिया उठा रहे हैं। आरोपियों ने वन रक्षक रामवीर सिंह के साथ अभद्रता और धक्का-मुक्की की। इस दौरान आरोपी वन रक्षक का मोबाइल, सरकारी आई-कार्ड और जेब में रखे 520 रूपए छीनकर फरार हो गए।

धोलागढ़ थाने के थानाप्रभारी रामजीलाल ने बताया कि घटना की गंभीरता को देखते हुए राजस्थान वन अधिनियम और सरकारी कर्मचारी पर हमला-लूटपाट की धाराओं में एफआईआर दर्ज की है। आरोपियों की तलाश में कई संदिग्ध ठिकानों पर दबिश दी गई है।

तीर्थराज पुष्कर की बदहाली पर कोर्ट सख्त, प्रशासन को नोटिस जारी

■ मामले की गंभीरता को देखते हुए अगली सुनवाई 25 अप्रैल तय की गई

■ अदालत ने प्रशासन को नोटिस जारी कर तत्काल जवाब मांगा

अजमेर/पुष्कर, (निसं)। तीर्थराज पुष्कर सरोवर की बदहाली स्थिति पर न्यायालय ने सख्त रुख अपनाते हुए प्रशासन को फटकार लगाई है। सोमवार को सिविल न्यायाधीश (कनिष्ठ खंड) पुष्कर विमत कुमार व्यास की अदालत ने स्वतः संज्ञान लेते हुए सरोवर में फैली गंदगी, आवारा पशुओं की आवाजाही और रूखाव में लापरवाही को गंभीर माना। अदालत ने कलैक्टर अजमेर, अजमेर विकास प्राधिकरण के आयुक्त, उपखंड अधिकारी पुष्कर तथा नगर

कहा कि आस्था के इस केंद्र के साथ लापरवाही किसी भी हाल में स्वीकार नहीं की जाएगी।

यह मामला महिला अधिवक्ताओं तेजस्वीन पाराशर और अंजलि मुखिया द्वारा दायर जन प्रतिनिधित्व वाद के जरिए सामने आया। याचिकाकर्ताओं की ओर से अधिवक्ताओं ने सरोवर की वर्तमान स्थिति को कोर्ट के समक्ष विस्तार से रखा। याचिका में बताया गया कि राष्ट्रीय झील परियोजना के तहत करोड़ों रूपए खर्च होने के बावजूद हालात में कोई सुधार नहीं

हुआ है। सरोवर में काई, पॉलीथिन और कचरे का अंबार लगा हुआ है, जबकि घाटों पर फिसलन श्रद्धालुओं के लिए खतरा बन चुकी है। न्यायालय ने प्रशासन से चार प्रमुख बिंदुओं पर जवाब मांगा है जिसमें सरोवर और आसपास के 52 घाटों की सफाई, आवारा पशुओं की रोकथाम, घाटों पर जमी काई हटाने की कार्यवाही और समुचित रखरखाव व सुविधाओं का विस्तृत रोडमैप मामले की गंभीरता को देखते हुए अगली सुनवाई 25 अप्रैल तय की गई है।

युवक की हत्या के मामले में सहमति के बाद शव का पोस्टमार्टम कराया

■ पुलिस ने वारदात में शामिल सभी आरोपियों को गिरफ्तार करने का आश्वासन दिया

आरोपियों की गिरफ्तारी की मांग की। बड़ी संख्या में ग्रामीण और जनप्रतिनिधि मौके पर जुटे थे। कांग्रेस नेता मुरली गोदारा ने बताया कि पुलिस प्रशासन की ओर से सीओ जरनेल सिंह और सीआई अरविंद भारद्वाज अस्पताल पहुंचे। उन्होंने परिवजनों और ग्रामीणों को वारदात में

शामिल आरोपियों की गिरफ्तारी का आश्वासन दिया, जिसके बाद पोस्टमार्टम के लिए सहमति बनी। पुलिस अधिकारियों ने निष्पक्ष जांच का भी भरोसा दिलाया। इस दौरान नागौर प्रधान श्रवण मेघवाल, मंगनाराम केडली, काहिरा सरपंच रामदेव शिवराम, मकोड़ी सरपंच भंवरलाल जांगू, धुंधवालों की ढाणी सरपंच भंवर गोदारा, मोडाराम जांगू, आरपीएल नेता तिलोक खिलेरी, अशोक जांगू, पोकरराम गोदारा, केबीएस अध्यक्ष अलाय नेमादाम धुंधवाल और लाधुराम गोदारा सहित 41 जनप्रतिनिधि और ग्रामीण उपस्थित रहे।

नशे में वाहन चलाते 15 गिरफ्तार

डींग/भरतपुर, (निसं)। डींग जिले में सड़क सुरक्षा को लेकर यातायात पुलिस ने सख्त रुख अपनाते हुए शराब पीकर वाहन चलाते चालां और मोडिफाइड साइलेंसर लगाकर पटाखों जैसी आवाज निकालने वाले वाहन चालकों के खिलाफ कार्रवाई की है।

विशेष अभियान के तहत यातायात पुलिस ने 15 वाहन चालकों को शराब

पीकर वाहन चलाते हुए गिरफ्तार किया। साथ ही उनकी 15 मोटरसाइकिलों को जब्त किया गया। इसके अलावा कार्रवाई के दौरान एक बुलेट मोटरसाइकिल को भी जब्त किया गया, जिसमें मोडिफाइड साइलेंसर लगा हुआ था और उससे पटाखों जैसी तेज आवाज निकाली जा रही थी। पुलिस ने एमवी एक्ट के तहत कार्रवाई करते हुए मौके पर ही साइलेंसर

खुलवाया। यह पूरा कार्रवाई यातायात प्रभारी रामभरोशी मीणा के नेतृत्व में हैड कांस्टेबल लोचन सिंह, कांस्टेबल संजय जांगू, आरपीएल नेता तिलोक खिलेरी, अशोक जांगू, पोकरराम गोदारा, केबीएस अध्यक्ष अलाय नेमादाम धुंधवाल और लाधुराम गोदारा सहित 41 जनप्रतिनिधि और ग्रामीण उपस्थित रहे।